

Sagdur var soljóðandi

## ÚRSKURÐUR

Landbúnaðarstevnan er samd um, at avgerði, sum var tikin á hagastevnu fyri Ognarhagan í Árnafirði tann 2. mars 2022, sum áleggur øllum eigarunum at taka allan seyðin úr haganum eitt ávíst tíðarskeið, ikki kann verða galdandi.

Avgerðin á hagastevnuni var ikki tikin eftir røttu atkvøðugreiðsluni, jvb. § 2 í Lov for Færøerne om Haugers Styrelse og Drift m.m. (Hagalógini), men bert eftir markatalinum. § 2 í Hagalógini vísur til Grannastevnulógina, har atkvøðugreiðslan skal fara fram eftir § 9 í Grannastevnulógini:

§ 9. I de i § 1 Nr. 1 nævnte Sager kan Beslutning tages, naar den vedtages af stemmeberettigede, som tilsammen udgør mindst:

- a) Halvdelen af de mødende stemmeberettigedes Antal og
- b) Halvdelen af de mødende stemmeberettigedes Marketal samt
- c) en Trediedel af hele Marketallet.

Tað er kenning í Ognarhaganum, og tí kann rætturin hjá tí einstaka eigarunum, at hava seyð í haganum, ikki avmarkast, tí hesin rætturin er heilt serligur og knýttur at ognini, jvb. §§ 18 og 24 í Lov for Færøerne om Haugers Styrelse og Drift m.m. (Hagalógin).

Avgerðin broytir fortreytirnar hjá nøkrum eigarum at virka í haganum grundleggjandi, og verða hesir fyri mismuni. Tí er avgerðin ikki í tráð við javningargrundregluna, jvb. § 29 í Hagalógini.

Bit hjá kenningaseyði í haganum er ein heilt serligur rættur. Eina avgerð at taka allan seyðum úr haganum kann bert takast í fullari semju ímillum allar eigararnar, jvb. § 3 í Hagalógini.

## Ásett verður

Avgerði, sum var tikin á hagastevnu fyri Ognarhagan í Árnafirði tann 2. mars 2022, sum áleggur øllum eigarunum at taka allan seyðin úr haganum eitt ávíst tíðarskeið – í tíðarskeiðinum frá triðja leygardag í mars ella fyrr um neyðugt og til lembingin er av – **verður ógyldað**.

Tær útreiðslur, sum staðist hava av málinum, skulu gjaldast av Ognarhaganum í Árnafirði.

Avgerðin hjá Landbúnaðarstevnuni fyri Norðoya sýslu kann áðrenn 3 mánaðir frá 13. januar 2026 at rokna, kærast til Yvirlandbúnaðarstevnuna, C. Pløysengøta 1, Postsmoga 28, 110 Tórshavn.


Jacob Vestergaard  
sign

Hjørdis Hávarsá  
sign

Bjørn Kalsø  
sign

Váttað verður, at útskriftin er røtt og dagfestingin er bein.

LANDBÚNAÐARSTEVNAN FYRI NORÐOYA SÝSLU tann 13. januar 2026.

  
Jacob Vestergaard,  
sýslumaður.